

पोलीस कर्मचारी/अधिकारी यांना
सेवांतर्गत प्रशिक्षणाची सुविधा उपलब्ध
करून देण्यास मंजूरीबाबत...

महाराष्ट्र शासन
गृह विभाग

शासन निर्णय क्रमांक टिईएक्स ०३०४/प्र.क्र.१५६/पोल-५अ,
मंत्रालय, मुंबई-३२, दिनांक:- १४ जानेवारी, २००५.

- वाचा : १. अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई
यांचे इंग्रजी अ.शा. पत्र क्र.ट्रेनिंग/इएसटीटी-१/ग्रान्ट्स/इनसर्व्हिस ट्रेनिंग/
२८३/०२, दि.५/५/२००४.
२. पोलीस आयुक्त, बृहन्मुंबई यांचे पत्र क्र.पोआ/कक्ष-२/१२१/२००४,
दि.१३.५.२००४.

राज्यातील शहरांची वाढती लोकसंख्या, त्यातून निर्माण होणारा कायदा व
सुव्यवस्थेचा प्रश्न, राज्यातील कायदा व सुव्यवस्थेची परिस्थिती, संघटीत गुन्हेगारी,
मानवी हक्क, माहितीचा अधिकार, बदलते सामाजिक कायदे व यानुषंगाने पोलीस व
जनता यांच्यामध्ये निर्माण होणारा विसंवाद. हा विसंवाद कमी करून पोलीस प्रशासन
लोकाभिमुख करण्यासाठी पोलीस यंत्रणेतील विविध पोलीस अधिकारी व कर्मचारी यांना
सेवांतर्गत प्रशिक्षण देण्याची बाब शासनाच्या विचाराधीन होती. याबाबत सखोल विचार
करून शासनाने खालीलप्रमाणे निर्णय घेतला आहे.

शासन निर्णय:-

राज्यातील पोलीस दलातील अधिकारी व कर्मचारी यांना त्यांच्या जिल्हा
मुख्यालयाच्या/आयुक्तालयाच्या ठिकाणी सेवांतर्गत प्रशिक्षण देण्याच्या प्रस्तावास
शासनाची प्रशासकीय मंजूरी देण्यात येत आहे. हे प्रशिक्षण देण्यासाठी राज्यातील सर्व
पोलीस आयुक्तालये आणि जिल्हा पोलीस मुख्यालय स्तरावर अशा प्रकारचे प्रशिक्षण
देणा-या व्यावसायिक/स्वयंसेवी संस्थांचा शोध घेऊन त्यांचेमार्फत प्रशिक्षणाचा कार्यक्रम
राबविण्यात यावा. तसेच आवश्यक तेथे पोलीस दलातील तज्ज्ञांची मदत घेण्यात यावी.

विशेष पोलीस महानिरीक्षक, प्रशिक्षण व खास पथके, महाराष्ट्र राज्य,
मुंबई यांनी पोलीस महासंचालक, महाराष्ट्र राज्य, मुंबई व पोलीस आयुक्त, बृहन्मुंबई
यांच्या मान्यतेने सदरहू प्रशिक्षणाचा अभ्यासक्रम निश्चित करावा.

वरील प्रशिक्षण कार्यक्रमासाठी येणारा खर्च बृहन्मुंबई पोलीस आयुक्तालयासाठी रु.७५ लाख (रुपये पंचाहत्तर लाख फक्त) व राज्यातील अन्य सर्व पोलीस आयुक्तालये/ जिल्हा पोलीस मुख्यालये यांच्यासाठी रु.२.४० कोटी (रुपये दोन कोटी चाळीस लाख फक्त) व पोलीस प्रशिक्षण विद्यालये यासाठी रुपये ४० लाख (रुपये चाळीस लाख फक्त) भागविण्यासाठी शासनाची मान्यता देण्यात येत आहे. याकरीता येणारा खर्च "२०५५ पोलीस ००३ शिक्षण व प्रशिक्षण (०१)(०१) पोलीस प्रशिक्षण विद्यालये- १२ व्यावसायिक विशेष सेवा करिता प्रदान", "२०५५ पोलीस १०८ राज्य मुख्यालय पोलीस ०२ शहर पोलीस (०२)(०१) आस्थापना १२ व्यावसायिक व विशेष सेवा" व "२०५५ पोलीस १०९ जिल्हा पोलीस (००)(०१) जिल्हा पोलीस दल १२ व्यावसायिक व विशेष सेवा" या लेखाशिर्षाखाली खर्च टाकण्यात यावा व सन २००४-०५ या आर्थिक वर्षात अतिरिक्त अर्थसंकल्पासह मजूर करण्यात आलेल्या अनुदानातून भागविण्यात यावा. तसेच गृह विभाग शासनपत्र क्रमांक बीजीटी १०/०४/प्र.क्र.८२/ बीयुडी-१, दि. २८ सप्टेंबर, २००४ अन्वये खर्चावर घालण्यात आलेल्या निर्बंधांचे पालन करण्यात यावे.

हा शासन निर्णय वित्त विभागाकडील अनौपचारिक संदर्भ क्र.६१४/०४/व्यय-७, दि.१५.२.२००४ अन्वये वित्त विभागाने दिलेल्या मान्यतेनुसार वित्त विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्र. लो. नौड)

सह सचिव, महाराष्ट्र शासन, गृह विभाग.

प्रत,

पोलीस महासंचालक व महानिरीक्षक, महाराष्ट्र राज्य, मुंबई.

पोलीस आयुक्त, बृहन्मुंबई.

विशेष पोलीस महानिरीक्षक (प्र. व. खा. प्र.), महाराष्ट्र राज्य, मुंबई.

सर्व पोलीस आयुक्त,

सर्व जिल्हा पोलीस अधीक्षक,

निवासी लेखा परिक्षा अधिकारी, मुंबई.

अधिदान व लेखा अधिकारी, मुंबई.

सर्व जिल्हा कोषागार अधिकारी,

महालेखापाल (लेखा परिक्षा), मुंबई/नागपूर.

महालेखापाल (लेखा व अनुज्ञायता), मुंबई/नागपूर.

वित्त विभाग (व्यय-७).

निवड नस्ती (पोल-५अ)
